

मीडिया सेल
कार्यालय मुख्य निर्वाचन अधिकारी, उ०प्र०
चतुर्थ तल, विकास भवन, जनपथ मार्केट, लखनऊ

प्रेस नोट संख्या-238

लोकसभा सामान्य निर्वाचन-2024 के पाँचवें चरण की 14 लोकसभा निर्वाचन क्षेत्रों के लिए 144 प्रत्याशी चुनावी मैदान में

पाँचवें चरण में 03 प्रत्याशियों ने नामांकन पत्र लिया वापस

34-मोहनलालगंज (अ०जा०) से विकास किशोर, 50-कौशाम्बी (अ०जा०) से शैलेन्द्र तथा 57-कैसरगंज से जय चन्द्र सिंह ने अपने नामांकन पत्र वापस लिये

पाँचवें चरण में 20 मई को होगा मतदान

दिनांक 06 मई, 2024

लखनऊ। प्रदेश के मुख्य निर्वाचन अधिकारी श्री नवदीप रिणवा ने बताया कि भारत निर्वाचन आयोग द्वारा 16 मार्च, 2024 को लोकसभा निर्वाचन की तिथियों की घोषणा के साथ ही प्रदेश में स्वतंत्र, निष्पक्ष, शांतिपूर्ण, भयमुक्त, प्रलोभनमुक्त, समावेशी व सुरक्षित मतदान कराने की प्रक्रिया संचालित है। लोकसभा सामान्य निर्वाचन-2024 के पांचवें चरण में 14 लोकसभा निर्वाचन क्षेत्रों तथा 173-लखनऊ पूर्व विधानसभा उप निर्वाचन-2024 के लिए 26 अप्रैल, 2024 (शुक्रवार) को निर्वाचन की अधिसूचना जारी होने के बाद लोकसभा निर्वाचन क्षेत्रों में कुल 296 प्रत्याशियों ने नामांकन किया। 04 मई को नामांकन पत्रों की जांच में 149 प्रत्याशियों के नामांकन खारिज हो गये। 06 मई को नाम वापसी के दिन 03 प्रत्याशियों ने अपनी उम्मीदवारी वापस ली। इस प्रकार पाँचवें चरण की 14 लोकसभा निर्वाचन क्षेत्रों के लिए अब कुल 144 प्रत्याशी चुनाव मैदान में हैं।

इसी प्रकार 173-लखनऊ पूर्व विधानसभा उप निर्वाचन के लिए कुल 06 प्रत्याशियों ने नामांकन किया। 04 मई को नामांकन पत्रों की जांच में 02 प्रत्याशियों के नामांकन खारिज किये गये। इस प्रकार 173-लखनऊ पूर्व विधानसभा उप निर्वाचन के लिए अब कुल 04 प्रत्याशी चुनाव मैदान में हैं।

मुख्य निर्वाचन अधिकारी ने बताया कि प्रदेश में पाँचवें चरण की 14 लोकसभा निर्वाचन क्षेत्रों के लिए 06 मई (सोमवार) को नाम वापसी की अंतिम तिथि को 03 प्रत्याशियों ने अपनी उम्मीदवारी वापस ली, जिसमें 34-मोहनलालगंज (अ०जा०) से निर्दलीय प्रत्याशी विकास किशोर, 50-कौशाम्बी (अ०जा०) से निर्दलीय प्रत्याशी शैलेन्द्र तथा 57-कैसरगंज से निर्दलीय प्रत्याशी जय चन्द्र सिंह ने अपने नामांकन पत्र वापस लिये हैं। इस प्रकार पाँचवें चरण में अब कुल 144 प्रत्याशी चुनाव मैदान में हैं।

मुख्य निर्वाचन अधिकारी ने बताया कि भारत निर्वाचन आयोग द्वारा चुनाव के निर्धारित कार्यक्रम के अनुसार प्रदेश में लोकसभा सामान्य निर्वाचन-2024 के पंचम चरण की 14 लोकसभा सीटों तथा 173-लखनऊ पूर्व विधानसभा उप निर्वाचन-2024 के लिए मतदान 20 मई, 2024 (सोमवार) को सम्पन्न होगा। उत्तर प्रदेश के सभी निर्वाचन क्षेत्रों की 04 जून, 2024 (मंगलवार) को मतगणना की जायेगी।